

## د افغانستان د بدني روزني او سپورت عمومي رياست راپور

### د محرم له لومړۍ نېټې څخه د ۱۴۴۴ هجري قمري کال د جمادي الثاني تر پايه

د افغانستان د اسلامي امارت د رياست الوزراء محترم عالي مقام ته!

محترما؛

د بدني روزني او ورزش عمومي رياست او المپيک ملي کمېټې په هېواد کې د سپورت د رهبري کونکو ادارې په توگه، د ورزش د ودې، پراختيا او د افغانستان له اسلامي امارت څخه د ځوانانو د ملاتړ په موخه يې د هېواد په ټولو ولايتونو کې له مرکز څخه تر ولسواليو او کليو پورې بېلابېل پروگرامونه، سيالۍ، فيسټيوالونه او نور فرهنگي او تفريحي پروگرامونو ترسره کړي.

د شته اسنادو پر بنسټ، د ۱۴۴۴ هجري لمريز کال د محرم مياشتې له لومړۍ نېټې څخه تر تېر کاله پورې د سياليو، نندارتونونو، فيسټيوالونو، ښوونيزو پروگرامونو، سيمينارونو او انلاين کورسونو په گډون څه باندې ۲۸۰۰ ورزشي پروگرامونه (۱۸۰۰ د پلازمېنې په شمول د ولايتونو په مرکزونو کې او ۱۰۰۰ په ولسواليو کې) ترسره شوي دي.

په دغو پروگرامونو کې څه د پاسه شل زرو ورزشکارانو په بېلابېلو برخو کې برخه اخيستې. د سلگونو زره هېوادوالو لپاره د تفريح زمينه برابره شوې. د دغو پروگرامونو په تر سره کولو سره له يوې خوا د سپورت په برخه کې پرمختگ شوی، له بلې خوا په کليو او بانډو کې د خوندي چاپيريال په کارولو سره د هېواد د قومونو د يووالي او نږدوالي په برخه کې مثبت ارزول شوي.

د دې وخت له ورزشي پروگرامونو تر ټولو مهم هغه يې په لاندې توگه دي:

- د هېواد د واليېال غوره ليگ دويم پړاو سيالۍ د ۶ غوره لوبډلو په گډون په کابل ښار کې تر سره شوې چې په پايله کې د ام بلاد لوبډلې د اتلولۍ مقام خپل کړ، ياد ليگ له ملي سپورت نړيوال تلويزون څخه په ژوندۍ بڼه خپور شو، چې د واليېال نړيوال فدراسيون FIVB هم تعقيبواوه .

- د بزکشي ليگ څلورم پړاو د کابل په کوربتوب د ۱۴ ولايتونو د لوبډلو په گډون ترسره شو، چې په پايله کې د سمنگان لوبډلې د اتلولۍ مقام خپل کړ، نوموړی ليگ له ملي سپورت تلويزون څخه په ژوندۍ بڼه خپور شو.

- د فوټبال د اتلولۍ ليگ د ولايتي ټيمونو په شمول د دولس ۱۲ لوبډلو تر منځ په کابل کې ترسره شو، چې په پايله کې د هرات د اټک انرژي لوبډلې اتلولي خپله کړه، ياد ليگ له ملي سپورت څخه په ژوندۍ بڼه خپور شو او د Fifa له خوا تعقيبېده.

- د فوتسال غوره ليگ، چې له اريانا تلويزون څخه په ژوندۍ بڼه خپرېږي او د فوتسال نړيواله کمېټه يې تعقيبوي.

- د اسلامي امارت د بري د لومړۍ کاليزې په مناسبت په نورستان، بدخشان، باميان، پنجشېر، ننگرهار، هرات، غزني، کونړ او کابل ولايتونو کې د سپورتي جشنونو ترسره کول.

- د ورزش په مختلفو برخو کې د ملي يا انتخابي سياليو ترسره کول، چې له ډلې يې د باسکيټبال، هندبال، فوتسال، کونگفو، تکواندو، قوت الرامي، کراټې، ووشو، زورخانه يي، جمناسټيک، اس ځغلو، ځغاستې، پينگ پانگ، د پارا المپيک سيالۍ، لامبو وهلو، فول رزم، گلف، بدن ښکلا، سوک وهنې، پاور ليفټينگ، نښه ويشتنې، پهلواني، رگبي، آشي هارا کراټې، د موټرسايکل ځغلو، ملي ټاکنيزې سيالۍ په مرکز او ولايتونو کې ترسره شوې دي. د يادولو وړ

ده، چې د اسلامي امارت له فتحې وړاندې يوازې په کابل ښار کې ملي ټاکنيزې سيالۍ ترسره کېدې؛ خو د لومړي ځل لپاره د تخنيکي او لوژستيکي اسانتياوو او ظرفيتونو په نظر کې نيولو سره د هيواد په ټولو ولايتونو کې دا ډول سيالۍ ترسره شوې او د يادو ولايتونو ملي لوبډلې وټاکل شوې.

- په دغو پروگرامونو کې څه د پاسه 20,000 تنو ورزشکارانو، روزونکو، لوبڅارانو او د سپورټ مسوولينو په مستقيم ډول برخه اخيستي وه او د کليو او ولسواليو له سطحو څخه تر ولايتونو پورې په لسگونو زرو تنو د سياليو، پروگرامونو، فيستيواليونو ننداره کړې ده.

د پورتنيو ټکو له مخې دا ثابتېدای شي چې ورزش د سولې پيغام او د ملي پيوستون سمبول دی.

### بهرني پروگرامونه

- د تکواندو، شطرنج، وزن پورته کولو، فوټبال، واليبال، سنوکر، جمناسټيک، بدن ښکلا او کورس په بهرنيو سياليو کې د څه باندې ۱۲۵ تنو ورزشکارانو، روزونکو او د سپورټ ادارې د کارکوونکو گډون، چې د روسيې، هند، تایلنډ، ترکيې، بحرين، پاکستان، بنگله دېش، ازبکستان، ايران، قطر، عمان، قرغزستان، تاجکستان او جاپان هېوادونو په کوربتوب ترسره شوې دي.
- په رسمي سفرونو کې د المپيک د ملي کمېټې د مشرتابه گډون او د المپيک د ملي کمېټې د ورزشي فدراسيونونو او د ترکيې او قطر د ورزشي سازمانونو ترمنځ د اړيکو برابرول.
- همدا راز ځينو ټولنو، هيوادونو او د بشرحقونو د څار کمېټې د المپيک له نړيوالې کمېټې غوښتي و، چې په افغانستان کې خپل حضور او همکاري معطل کړي، چې د همدې ستونزې د هوارې په موخه د افغانستان د المپيک د ملي کمېټې مشرتابه د المپيک له نړيوالې کمېټې IOC سره دوه ځلې په قطر هيواد کې د نښو اړيکو او همکاري په پار ليدنه وکړه او هم يې د نومبر پر پنځلسمه په ۲۰۲۲ کال کې په انلاين ډول مجلس ورسره وکړ، يادې ليدنې او مجلس د دې سبب شو، چې د المپيک د ملي کمېټې د کاري راپور له اورېدو وروسته، د المپيک د نړيوالې کمېټې له خوا د دغې ادارې فعاليتونه مثبت وارزول شول او هم يې د هېواد د المپيک په پياوړتيا او د همکاريو پر دوام ټينگار وکړ؛ مگر کله چې د پوهنتونو اړوند بنځينه طبقې د ځنډېدو فيصله شوې، نړيوال المپيک اړيکه قطه کړې ده او له اووه مياشتو راهيسې يې د المپيک کمېټې د کارکوونکو معاشونه نه دي اجراء کړي.
- د ترکيې هېواد له سياليو څخه د کورس په برخه کې د سپينو زرو دوه مډالونه گټل.
- له روسيې څخه په تکواندو کې د سپينو زرو يو مډال گټل.
- له بنگله دېش څخه په سنوکر کې د برونزو يو مډال گټل.
- له تایلنډ څخه د بدن ښکلا په برخه کې د برونزو ۳ مډالونه گټل.
- په بحرين کې 2023 کال د اسيا د ملتونو جام ته له ازبکستان څخه د فوټبال ټيم لار موندنه.
- په بحرين کې د اسيايي وزن پورته کولو په سياليو کې د دې برخې د يوه افغان لوبڅاري کول، چې د نړيوال ريډري سند لري.
- په قطر کې د اسيا د وزن پورته کولو فدراسيون له خوا په جوړه شوې غونډه کې د اسيا د وزن پورته کولو فدراسيون په تخنيکي کميټه کې د وزن پورته کولو د فدراسيون د مشر غړيتوب ترلاسه کول.

## د روزني پروگرامونه او د کارمندانو او سپورټ روزونکو ظرفيت لوړول:

1. په کابل کې د يوې اوونۍ لپاره د ۳۴ ولايتونو د رئيسانو، امرانو، مديرانو، تخنيکي او اداري مديرانو او د نشراتو د مسوولينو په گډون په ولايتونو کې د سپورټ د پراختيا د مديريت تر سرليک لاندې ښوونيز سيمينار جوړ شو.
2. د سپورتي رنځپوهې تر سرليک لاندې په ننگرهار، لغمان، کونړ، ارزگان، زابل، کندهار، لوگر، پکتيا، خوست او هرات ولايتونو کې د ورزش رياستونو لپاره د لومړنيو مرستو، پلان جوړونې او بازار موندنې په برخه کې د لسو ښوونيزو پروگرامونو ترسره کول، په دغو پروگرامونو کې شاوخوا ۵۰۰ ورزشکارانو، روزونکو او د سپورټ مديرانو برخه اخيستې وه.
3. په کابل ښار کې د ورزشي فدراسيونونو د روزونکو او مسوولينو لپاره د ظرفيت لوړونې څلور روزنيز پروگرامونه ترسره شول، چې شاوخوا 200 کسانو پکې برخه اخيستې وه.
4. د غوره خدمتونو د عرضې د ښه والي او د فدراسيونونو په فعاليتونو کې د مشروعيت او قانون د ټينگښت په موخه د فدراسيونونو د رئيسانو د ټاکنې، د شکايتونو او شخړو د حل، د خوړو د برابرولو او د سپورتي کلبونو لپاره د جوازونو د صادرولو د شرايطو په اړه پنځه طرزالعملونه، مسودې ترتيب او جوړ شوي دي.

## د سپورتي زيربناوو او تاسيساتو په برخه کې:

- په بدخشان، تخار، کندز او بغلان ولايتونو کې د ساختماني ادارو او جمنازيومونو د څارنې او ارزونې لپاره د پلان او پاليسۍ بورډ استول چې د جوړولو چارې يې لا دمخه پيل شوې وې. د بياکتنې بورډ په استازيتوب قراردادي شرکتونو ته د پاتې او اړينو کارونو د ترسره کولو او د اړتيا وړ ترميم پر اړه لازمي لارښوونې وشوې.
- د تفريحي او ورزشي ساحې په توگه د حضوري چمن د اعمار او جوړولو طرحه په هغه کاري کمېټه کې چې د ښار جوړونې وزارت له لوري جوړه شوې وه، وړاندې شوه او دغه طرحه کاري کمېټې تائيد او د رياست الوزراء عالي مقام ته وړانديز شوه، ترڅو حضوري چمن د بدني روزنې او ورزش رياست په اختيار کې ورکړل شي. د دغې طرحې انجنيري نقشې له 3D انيميشنونو سره د اداري د انجنيري ټيم له لوري ترتيب او استازي يې ماليې وزارت ته ور وپېژندل شو، ترڅو حضوري چمن د ورزش ادارې په اختيار کې ورکړل شي او د ورزشي کمپليکس پلان ورباندې پلي شي. د دې تر څنگ يې د بوديجې پروپوزل تکميل او د ترلاسه کولو لپاره مرسته کوونکو مراجعو او ډونرانو ته واستول شي.
- په اته جريبه ځمکه کې د المپيک ملي کمېټې دننه د ښځو لپاره مصون، جلا او خوندي ورزشي کمپليکس د انجنيرۍ پلان او ساختماني نقشه بشپړه شوې او د بوديجې وړانديز يې د المپيک نړيوالې کمېټې او د اسيا د المپيک شورا ته استول شوی دی.
- د شرعي اسنادو په رڼا او شفافې پروسې په ترڅ کې د بدني روزنې او ورزش رياست ته د ۲۷ جمنازيومونو او سپورتي تالارونو انتقال، چې پخوا د هېواد په ۲۷ ولايتونو کې د ملي پراختيا رياست له خوا جوړ شوي وو. له ډلې يې تر دې دمه په کندهار، ننگرهار، بلخ، تخار، غور او پکتیکا ولايتونو کې د جمنازيومونو اسناد بشپړ او د بدني روزنې او ورزش رياست ته سپارل شوي دي.
- په سرپل، بلخ، کندهار، لغمان، لوگر، بغلان، ميدان وردگو، پروان او کونړ ولايتونو کې د ورزشي جمنازيومونو د اساسي ترميم اټکل او برآورد.

دغه راز د بدني روزني او ورزش رياست د ودانۍ د اساسي ترميم، د فدراسيونونو د دفترونو او د ورزشي جمنازيومونو او نورو روزنيزو او هستوگني ځايونو د اساسي رغولو په مقصد هم اساسي پلانونه او اټکلونه ترسره شوي دي.

- د کندهار په عينو مېنه ښارگوټي کې د يوه ورزشي کمپلکس د جوړولو په موخه د پنځه نيم جريبه ځمکې د اسنادو ترلاسه کول د دې ادارې بله لاسته راوړنه ده.
- د ورزشي سياليو او پروگرامونو په ترڅ کې د ورزشکارانو د لمانځه لپاره په کابل کې د بدني روزني د عمومي رياست په انگر کې د جومات د جوړولو پلان، چمتو کول او ډيزاين.
- همدارنگه د ولايتونو له سطحې څخه تر کليو پورې د ورزشي ځايونو احصايې او ارقام، په ۵۲ فدراسيونونو کې د ملي ټيم د لوبغاړو، روزونکو او ريفريانو د ارقامو او احصايه ترتيب او بشپړ شوي ده.

### مطبوعاتي او عامه اړيکي:

د ځوانانو او خلکو ترمنځ د ورزش د ودې، پراختيا او ترويج په برخه کې يو له مهمو او بنسټيزو مسايلو څخه رسنيز، مطبوعاتي او کلتوري فعاليتونه دي. د اطلاعاتو او عامه پوهاوي رياست په تېره دوره کې په مرکز او ولايتونو کې پراخ فعاليتونه پلان او ترسره کړي دي چې له هغې ډلې يې ځينې په لاندې توگه دي:

- د مخابراتي چينلونو له لارې د هيواد له گوټ گوټ څخه د خبرونو او سپورتي پېښو راټولول او ولايتونو ته د خبريالانو لېرل.
- د رسمي ويب پاڼې، فيسبوک، ټويټر او يوټيوب د ټولنيزو پاڼو له لارې د هيواد د سپورتي پېښو خبرونه نشرول.
- کورنيو او بهرنيو رسنيو ته د سپورتي خبرونو او پېښو لېرل.
- له ټولو رسنيو سره همغږي او د رسنيو لخوا د ورزشي پېښو د جريان پر اړه د راپورونو چمتو کولو په برخه کې د اړينو اسانتياوو چمتو کول.
- د شپږو مياشتو په موده کې د دغه رياست د رسنيو او اطلاعاتي ټيم له خوا په مرکز، ولايتونو او ولسواليو کې تقريبا ۱۲۰۰ ورزشي پروگرامونه تر پوښښ لاندې نيول شوي دي.
- د مهمو پېښو (۲۴) وېډيويي کليپونه او وېډيويي راپورونه ثبت، ايډيټ او د ټولنيزو پاڼو له لارې خپاره شوي دي.
- د بدني روزني او ورزش رياست او د المپيک د ملي کميټې د دندو او مسووليتونو پر اړه ۱۰۰۰ نسخې تبليغاتي بروشرونه ډيزاين، چاپ او په مرکز او ځينو ولايتونو کې ورزشکارانو ته وېشل شوي دي.
- په کابل ښار کې د سپورټ د رول او ځای او د بېلابېلو ورزشي پېښو پر اړه د ۲۰۰ اعلاناتي بينرونو د ډيزاين او په بېلابېلو سيمو کې يې ځای په ځای کول.
- له ملي ټلويزيون سره د لازمي همغږي او همکارۍ رامنځته کول، چې په پايله کې يې د بېلابېلو پېښو لکه د وزلوبې ليگ، واليبال ليگ، فوټبال ليگ، تکواندو، غير نيوني، توپ اچونې او باسکيټبال سيالي په ژوندۍ بڼه خپرېږي.
- د پنجشير، نورستان او باميان ولايتونو ورزشي فستيوالونه او په ولايتونو کې د سپورټ د پراختيا د مديريت سيمنار د اطلاعاتو او عامه پوهاوي د رياست له خوا ترتيب او تنظيم شوي دي.

## تشکيلاتي او کادري چاري

- د بدني روزنې او سپورت عمومي رياست په تشکيل او پرسونل کې د شته امکاناتو او ظروفو په نظر کې نيولو سره د اسلامي امارت له قوانينو او مقرراتو سره سم ورسپارل شوي دندې ترسره کړي.
- په ياده موده کې په مرکز او ولايتونو کې په بېلابېلو اداري او تخنيکي څانگو کې ۷۳ نوي کارکوونکي په لوړو ظرفيتونو گومارل شوي دي.
- اته تنه کارکوونکي د کار د قانون او د تقاعد له مقرراتو سره سم تقاعد شوي دي.
- ۷۲ پخواني کارکوونکي ارزول شوي او د مثبتو پايلو له امله لوړو رتبو ته ترفيع شوي دي.
- ۱۲ تنه مامورين د ادارې د اصولو او قوانينو د نه مراعاتولو له امله له دندو گوښه او ۷ تنو نورو استعفاء کړي.
- په ولايتونو کې د کاري بوختيا او او مشغلي له امله ۴۸ بستونه اضافه شوي، چې پکې تجربه لرونکي، تحصيل کړي او با تجربه کارمندان گمارل شوي دي.
- د ۵۵ نويو گمارل شويو کارکوونکو د مسلکي او اداري پوهې د کچې د لوړولو په موخه په دفتر کې دننه روزنيز سيمينارونه جوړ او تر څنگ يې د ملکي خدمتونو د انستيتوت په روزنيزو پروگرامونو کې د تدارکاتو، داخلي پلټنې او محاسبې رياستونو ۱۲ تنو کارکوونکي معرفي او د اړوندو څانگو طرزالعملونه يې زده کړل.

## دعوت او ارشاد:

- د ۵۲ فدراسيونونو د مسولانو او کارمندانو لپاره اصلاحي او تشويقي عمومي جلسه جوړول، چې د دعوت او ارشاد عمومي رياست رئيس او رهبري هئيت هم پکې گډون کړی و او ديني مسایل يې بيان کړل. په ياده جلسه کې هغو کارمندانو ته تحفي هم ورکړل شوې، چې د دعوت او ارشاد رياست لارښوونې يې عملي کړې وې.
- د ادارې د کارمندانو لپاره ورځني ديني درسونه د مهال وېش مطابق جريان لري، چې ديني او فقهي مضامين پکې تدریسېږي.
- د فدراسيونونو د ټولو کارکوونکو او مسولينو لپاره د ښوونيز سيمينار جوړېدل، چې پکې د روزنيزو سياليو پر مهال شرعي مسایل او د ستر عورت رعايت بيان شو.
- په هغه سيمينار کې چې د ولايتونو د ورزش رياستونو لپاره جوړ شوی و، د اسلام د سپېڅلي دين له نظره د شرعي مسایلو او د سپورت د ارزښت پر اړه سيمينار ورکول.
- د ورزشکارانو له روزنې څخه د ۱۲ سپورتي کلبونو څېړنه او ليدنه چې په هغه کې د ستر عورت د رعايت، د جماعت د لمانځه د فضيلت او د سپورت د اخلاقو پر اړه توضيحات وړاندې شوي دي.
- کندهار، غزني، هرات، باميان، خوست، ننگرهار، لوگر، جوزجان، تخار او بلخ ولايتونو ته د دعوت ارشاد مسولينو سفر؛ په يادو ولايتونو کې له مديرانو او د ورزش له روزونکو او د بېلابېلو ولايتونو د ملي ټيم لپاره د غوراوي سيالي کوونکو له ورزشکارانو سره د جلا جلا ناستو په ترڅ کې د ورزش د موخو، د ورزشکارانو له لوري د ستر عورت د مراعت، د اسلامي ورزشي اخلاقو درلودل، په ځايي ولايتي رياستونو او امريتونو کې د ملا امامانو درلودلو، د پنځو وختونو د لمانځه د ادا کولو او د جماعت د لمانځه د فضيلت پر اړه هر اړخيز معلومات ورکړل شول.

- د ورزشکارانو تر منځ په ورزشي پروگرامونو کې د دعوت او ارشاد خانګې د رئیس او غړو ګډون؛ په دغو پروگرامونو کې د شرعي او فقهي مسایلو ، د سیالیو او روزنیزو تمریناتو پر مهال ورزشکارانو ته د شرعي احکامو د رعایت پر اړه لازمي لارښوونې شوې دي.
- څه د پاسه ۱۰۰۰ تبلیغاتي بروشرونه چاپ او پر کارکوونکو او ورزشکارانو وويشل شول، چې محتوا یې شرعي او فقهي مسایل او د اسلامي امارت د احکامو او فرمانونو په وړاندې د کارکوونکو او ورزشکارانو مسؤلیت په غاړه لري.
- د ریاست د هغو کارمندانو او ورزشکارانو لپاره تشویقي غونډه جوړل، چې د دعوت او ارشاد پر لارښوونو یې عمل کړی و، په یاده ناسته کې د دعوت او ارشاد عمومي رئیس هم ګډون کړی و. نوموړیو کارمندانو ته د تشویق په موخه تحفې ورکړل شوې.
- هره ورځ په کلبونو او ورزشي ډګرونو کې د ورزشي فعالیتونو په محال د ادارې د کارکوونکو او ورزشکارانو د چارو کنټرول او نظارت کېږي، هرکله چې نیمګړتیاوې ولیدل شي، د سمولو لپاره یې دیني لارښوونې او توضیحات ورکول کېږي، ترڅو لازم اصلاحات رامنځته شي.

درنښت

انجنیر نظر محمد مطمئن

د المپیک ملي کمېټې او سپورټ عمومي ریاست رئیس